

﴿ھىجاب سەۋەپلىك ئىمتىھاندىن قالدۇرۇلۇشى مۇمكىن﴾

[ئۇيغۇرچە]

﴿سترسب فى الامتحان بسبب حجابها﴾

[باللغة الأويغورية]

مۇپتى: شەيخ مۇھەممەد سالىھ ئەلمۇنەججىد

المفتي: الشيخ محمد صالح المنجد

تەرجىمە قىلغۇچى: مەنەۋۋەر بىنتى نىئەتۇللاھ

الترجمة: منورة بنت نعمة الله

تەكشۈرۈپ بىكىتكۈچى: ن. تەمكىنى

المراجعة: ن. تمكيني

نەشىر ھوقۇقى مۇسۇلمانلارغا مەنسۇپ

1431 – 2010

islamhouse.com

39443- نومۇرلۇق سوئال

سوئال:

مەلۇم بىر دۆلەتنىڭ تىببى پاكۇلتىتىدا ئىلىم تەھسىل قىلىۋاتقان بىر قىز ئوقۇغۇچى ھىجابلىنىشنى خالايدۇ، ئەمما ئۇ ھىجابى سەۋەپلىك ئىمتىھاندىن قالدۇرۇپ قويۇلۇشىدىن ئەنسىرەيدۇ. ئۇنىۋېرسىتېتنى تۈگۈتۈپ بولغۇچە ھىجابلانمىسىمۇ بولامدۇ؟، قانداق قىلىشى كېرەك، بۇ ھەقتە تەپسىلى جاۋاب بېرىشىڭلارنى ئۈمىت قىلىمەن.

جاۋاب:

بارلىق ھەمدۇ-سانالار جانابى ئاللاھقا خاستۇر.

قىز-خانىملارنىڭ يات ئەرلەرنىڭ ئالدىدا ھىجابلىنىشى پەرز بولۇپ، بۇ توغرىدا كۆپلىگەن دەلىللەر بار. بۇ ھەقتە ئاللاھ تائالا مۇنداق دەيدۇ: «ئى پەيغەمبەر! ئاياللىرىڭغا، قىزلىرىڭغا ۋە مۆمىنلەرنىڭ ئاياللىرىغا ئېيتقىنكى، پۈركەنجى بىلەن بەدىنىنى ئورىۋالسۇن، بۇنداق قىلغاندا ئۇلارنىڭ (ھۈر ئاياللار ئىكەنلىكى) ئەڭ ئوڭاي تونۇلىدۇ-دە، باشقىلار ئۇلارغا چىقىلمايدۇ. ئاللاھ (بەندىلىرىگە) ناھايىتى مەغپىرەت قىلغۇچىدۇر، ناھايىتى مېھرىباندۇر.» [سۈرە ئەھزاب 59-ئايەت].

يەنە بىر ئايەتتە مۇنداق دەيدۇ: «مۆمىنلەرگە ئېيتقىنكى، نامەھرەملەرگە تىكىلىپ قارىمىسۇن، ئەۋرەتلىرىنى ياپسۇن، تاشقى زىننەتلىرىدىن باشقا زىننەتلىرىنى ئاشكارىلىمىسۇن، لېچەكلىرى بىلەن كۆكرەكلىرىنى ياپسۇن، (تاشقى زىننەتلىرىدىن باشقا) زىننەتلىرىنى ئەرلىرىدىن، ئاتىلىرىدىن، يا قېيىن ئاتىلىرىدىن، يا ئوغۇللىرىدىن، يا

ئەرلىرىنىڭ ئوغۇللىرىدىن، يا ئۆز قېرىنداشلىرىدىن، يا قېرىنداشلىرىنىڭ ئوغۇللىرىدىن، يا ھەمىشەلىرىنىڭ ئوغۇللىرىدىن، يا دىنداش ئاياللاردىن، يا قول ئاستىدىكى چۆرىلەردىن، يا خوتۇنلارغا ئېھتىياجى يوق خىزمەتچىلەر (يەنى قېرى، دەلدۈش بولغانلىقتىن جىنسىي شەھۋىتى يوقلار) دىن، يا ئاياللارنىڭ ئۇياتلىق جايلىرىنى ئوقمايدىغان (يەنى بالاغەتكە يەتمىگەن) بالىلاردىن باشقا كىشىلەرگە كۆرسەتمىسۇن، زىننەتلىرىنى كىشىلەرگە بىلدۈرۈش ئۈچۈن ئاياغلىرىنى يەرگە ئۇرمىسۇن، ئى مۆمىنلەر! بەختكە ئېرىشىشىڭلار ئۈچۈن ھەممىڭلار ئاللاھقا تەۋبە قىلىڭلار.» [سۈرە نۇر 31-ئايەت].

دەرس ۋە خىزمەتنى باھانە قىلىپ ھىجابلانماسلىق جايىز بولمايدۇ. مەلۇم دۇنيالىق مەنپەئەتنى دەپ شەرىئى دەلىللەرنى قايرىپ قويۇپ، ئاللاھ چەكلىگەن نەرسىلەرگە ئەگىشىش توغرا ئەمەس.

مەزكۇر قىز ئوقۇغۇچى دىنىنى ياخشى قوغدىشى، دەرسنى تاشلاشقا توغرا كەلگەن تەقدىردىمۇ ھىجابىنى تاشلىماسلىقى لازىم بولىدۇ. (چۈنكى ھىجاب ئۇنىڭ ئىززىتى، ئىپپىتى، ئىمانى ۋە ياخشىلىققا يېتەكلەيدىغان ئاساسلىق ئامىلىدۇر. م.)

شۇنى بىلىۋېلىشىمىز كېرەككى، كىمكى ئاللاھقا تەۋەككۈل قىلىدىكەن ئۇ ئىنسان ئاللاھنىڭ كاپالىتى ۋە ھىمايىسىگە ئېرىشەلەيدۇ. كىمكى ئاللاھقا تەقۋادارلىق قىلىدىكەن ئاللاھ ئۇنىڭ ئىشلىرىنى ئاسانلاشتۇرۇپ بېرىدۇ. ئاللاھ تائالا بۇ ھەقتە مۇنداق دەيدۇ: «كىمكى ئاللاھتىن قورقىدىكەن، ئاللاھ ئۇنىڭغا چىقىش يولى بېرىدۇ. ئاللاھ ئۇنىڭغا

ئويلىمىغان يەردىن رىزىق بېرىدۇ، كىمكى ئاللاھقا تەۋەككۈل قىلسا، ئاللاھ
ئۇنىڭغا كۆپايە قىلىدۇ.» [سۈرە تالاق 2-3- ئايەتلەرنىڭ بىر قىسمى].

بۇ سەۋەپتىن كەلگەن ھەر قانداق ئەزىيەت ۋە مەسخىرىلەرگە سەۋر
قىلىپ، دىننى قوغداش ئارقىلىق ئاللاھ ۋەدە قىلغىن ئەجىر ۋە
مۇكاپاتلارنى قولغا كەلتۈرۈش ئۈچۈن كۆرسەتكەن تىرىشچانلىق
ھېسابلىنىدۇ. مۇسۇلمان ئۈچۈن ئەقىدە-ئېتىقادتىن قىممەتلىك نەرسە
بولمىسا كېرەك.

پەيغەمبەر ئەلەيھىسسالام مۇنداق دەيدۇ: «سىلەردىن كىيىن شۇنداق بىر
زامان كېلىدۇكى، ئۇلار دىننى ساقلاش يولىدا تارتقان ئەزىيەتلەر، ماددى ۋە
مەنىۋى بىسىملارغا سەۋر قىلغانلىقى ئۈچۈن، ئەجىردە سىلەرنىڭ
ئىچىڭلاردىكى ئەللىك شەھىدنىڭ باراۋىرىدە بولىدۇ.» [تەبەرانى رىۋايىتى.
ئالبانى ساغلام ھەدىسلەر توپلىمى ناملىق ئەسىرىنىڭ 2234-نومۇرلۇق
ھەدىستە رىۋايەت قىلغان].

ئاللاھ ھەممىدىن ياخشى بىلگۈچىدۇر.